

Ha'api'ira'a 1 : Fa'aineinera'a 'e arata'ira'a i te mau putuputura'a

E nehenehe 'outou e ha'api'i i te tā'āto'ara'a o teie ha'api'ira'a 'aore rā, e fa'ata'a i te reira i roto e rave rahi tuha'a. E fa'aau i te ha'api'ira'a i te huru tupura'a 'e te mau hina'aro, te mau matahiti, 'e te hāro'aro'ara'a o tā 'outou peresidenira'a pupu 'autahu'ara'a 'e o te piha.

TĒ ANI MAI NEI TE FATU IA TĀTOU' 'IA FA'ANAHONAHO IA TATOU IHO

'A tai'o i Te Parau Ha'api'ira'a 'e Te Mau Parau Fafau 88:119 'A āparau e mea nāhea te ha'api'ira'a a te Fatu 'ia « fa'anaho ia 'outou iho » i te tano i ni'a i te mau putuputura'a 'a te peresidenira'a 'o te 'autahu'ara'a 'e 'o te piha. E aha te tahi mau mea tā tātou e nehenehe e rave nō te fa'anaho i tā tātou mau putuputura'a ?

E TAUTURU TE FA'ANAHONAHORA'A I TE MAU PUTUPUTURA'A IA TĀTOU 'IA FA'ANAHO I TE 'OHIPA A TE FATU

'A tauturu i te peresidenira'a o te pupu 'aore rā o te piha ha'api'ira'a 'ia fa'a'i i te hō'ē tārena 'ohipa 'ohie nō te fa'aineine i tā rātou putuputura'a nō te peresidenira'a i muri nei. E nehenehe 'outou e paraparau 'āmui i te mau uira'a i muri nei :

- Nō te aha e mea faufa'a 'ia feruri i te mau uira'a mai terā i ni'a i te tārena 'ohipa ?
- E aha te tahi atu mau rurura'a 'aore rā, mau 'ohipara'a tā tātou e nehenehe e fa'aineine mai teie te huru ?
- Nāhea e ti'a ai ia tātou 'ia ani i te Vārua Maita'i 'ia tauturu mai ia tātou 'a fa'anahonaho ai 'e 'a arata'i ai tātou i te mau putuputura'a ? (Hi'o [Moroni 6:9](#); [Te Parau Ha'api'ira'a 'e te mau Parau Fafau 46:2](#)).

E nehenehe ato'a 'outou e ani i te mau melo 'o te peresidenira'a 'ia fa'aineine i te hō'ē tārena 'ohipa nō te putuputura'a a te pupu 'autahu'ara'a 'aore rā, a te piha ha'api'i i muri nei, 'o tē pe'e i te arata'ira'a i fa'a'itehia i roto i te ha'api'ira'a tāta'itahi i roto i te [Mai, Pe'e mai—nō te mau pupu 'autahu'ara'a a Aarona 'e te mau piha 'a te Feiā 'Āpī Tamāhine](#). E ani ia rātou 'ia feruri i te mau mea ta rātou i tuatāpapa i roto i tā rātou putuputura'a peresidenira'a 'o tē ti'a ato'a 'ia tuatāpapia i mua i te mau melo 'o te pupu 'autahu'ara'a 'e 'o te piha ha'api'ira'a. Mai te mea ē, e nava'i te taime, e nehenehe 'outou e ani ia rātou 'ia ha'api'ipi'i 'ia arata'i i te hō'ē putuputura'a ma te fa'ahhipa i te hō'ē tārena 'ohipa tā rātou i fa'aineine.

I terā taime 'e terā taime, e nehenehe 'outou e āparau e aha te mana'o 'o te mau melo o te peresidenira'a nō ni'a i te putuputura'a. 'Ei tuha'a nō teie 'āpara'ara'a, e nehenehe 'outou e ui i te mau uira'a mai teie i raro nei :

- 'Ua fa'atupu ānei te putuputura'a i te mea tā tātou i 'ōpua ?
- E aha tā tātou i rave nō te ani i te Vārua 'ia tae mai i roto i te putuputura'a ? (Hi'o [Te Parau Ha'api'ira'a 'e te mau Parau Fafau 6:32](#)).
- 'Ua tāmata anei tātou nō te fa'aō mai i te mau ta'ata ato'a ?
- Nāhea tātou i te ha'amaita'i atu ?

TE MAU RĀVE'A TAUTURU NŌ TE PĀTURURA'A

- *Buka arata'i : Te tāvinira'a i roto i te 'Ēkālesia a Iesu Mesia i te Feiā Mo'a i te Mau Mahana Hope'a nei, 10.4, 11.3.4, ChurchofJesusChrist.org*